

نظامت زرعی اطلاعات پنجاب

21- سرآغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

کپاس کی قبل از وقت کاشت کرنے والوں کے خلاف کارروائی کرنے کے لئے دفعہ 144 نافذ 15 اپریل سے قبل کپاس کی بوائی کرنے والوں کی فصل تلف کر دی جائے گی اور قانونی کارروائی بھی ہوگی اس انتباہ کا مقصد کاشتکاروں کی درست سمت میں رہنمائی کر کے بھرپور فصل حاصل کرنا ہے، ترجمان زراعت لاہور: 06 جنوری 2017 () پنجاب بھر میں کپاس کی قبل از وقت کاشت کرنے والوں کے خلاف کارروائی کرنے کے لئے دفعہ 144 نافذ کر دی گئی، ترجمان محکمہ زراعت نے کہا ہے کہ کپاس کے کاشتکار 15 اپریل سے قبل کپاس کی بوائی نہ کریں بصورت دیگر ان فصل تلف کر دی جائے گی اور دفعہ 144 کے تحت قانونی کارروائی عمل میں لائی جائے گی۔ محکمہ زراعت کے ترجمان کے مطابق اس اقدام کا مقصد کپاس کے کسان کو بروقت بوائی کے بارے کسان کو آگاہی فراہم کرنا ہے تاکہ وہ کپاس کی بہتر فصل حاصل کر سکے۔ قبل از وقت بوائی سے کپاس کی فصل پر ممکنہ طور پر رس چوسنے والے کیڑوں کے حملہ سے کپاس کا پورا علاقہ متاثر ہو سکتا ہے اور کپاس کے کاشتکاروں کے لئے سنگین صورتحال پیدا ہو سکتی ہے۔ ترجمان نے مزید کہا کہ قبل از وقت کپاس کی کاشت نہ صرف مجموعی طور پر کپاس کی پیداوار کے ہدف کے رستے میں بڑی رکاوٹ بن سکتی ہے بلکہ کپاس کے کاشتکاروں کے لئے کی گئی محفوظ اور عصری تقاضوں کے مطابق بنائی گئی حکمت عملی کو بھی متاثر کر سکتی ہے۔ کپاس کی پیداوار میں کمی کی ایک وجہ قبل از وقت کاشت ہے اس لئے کپاس کے کاشتکار 15 اپریل سے قبل کسی صورت کپاس کی کاشت نہ کریں۔ ترجمان نے مزید کہا کہ محکمہ زراعت وقتاً فوقتاً کپاس کی بہتر پیداوار کے لئے کسانوں کو آگاہی فراہم کرتا ہے اور اس حوالے سے مختلف لائحہ عمل مرتب کئے گئے ہیں۔ جن پر عمل کر کے کسان بہترین پیداوار حاصل کر سکتا ہے۔ اس انتباہ کا مقصد کپاس کے کاشتکاروں کو درست سمت میں رہنمائی فراہم کرنا ہے تاکہ وہ کپاس کی بھرپور پیداوار حاصل کر سکیں۔